

महाराष्ट्र विधानसभा
दिवसाच्या कामकाजाचा क्रम
मंगळवार, दिनांक ८ ऑगस्ट, २०१७
(सकाळी ११.०० वाजता)

एक : प्रश्नोत्तरे.

(अ) तारांकित प्रश्न.

(ब) सोमवार, दिनांक ०७ ऑगस्ट, २०१७ रोजीची तारांकित प्रश्नोत्तरांची यादी सभागृहाच्या पटलावर ठेवणे.

दोन : कागदपत्रे सभागृहाच्या पटलावर ठेवणे -

- (१) उच्च व तंत्र शिक्षण मंत्री : (क) संत गाडगेबाबा अमरावती विद्यापीठ यांचे सन २०१५-२०१६ या वर्षाचे वार्षिक लेखे सभागृहासमोर ठेवतील.
- (ख) राष्ट्रसंत तुकडोजी महाराज नागपूर विद्यापीठ यांचा सन २०१५-२०१६ या वर्षाचा वार्षिक अहवाल सभागृहासमोर ठेवतील.
- (२) पर्यावरण मंत्री : महाराष्ट्र प्रदूषण नियंत्रण मंडळ यांचा सन २०१४-२०१५ या वर्षाचा वार्षिक अहवाल सभागृहासमोर ठेवतील.
- (३) मत्स्यविकास मंत्री : महाराष्ट्र मत्स्योद्योग विकास महामंडळ मर्यादित यांचा सन २०१३-२०१४ या वर्षाचा बेचाळीसावा वार्षिक अहवाल सभागृहासमोर ठेवतील.
- (४) कामगार व माजी सैनिकांचे कल्याण मंत्री : (क) सोलापूर जिल्हा माथाडी व असंरक्षित कामगार मंडळ, सोलापूर यांचा सन २००८-२००९ या वर्षाचा विसावा वार्षिक अहवाल सभागृहासमोर ठेवतील.

- (ख) कोल्हापूर जिल्हा माथाडी आणि असंरक्षित कामगार मंडळ, कोल्हापूर यांचा सन २०१०-२०११ या वर्षाचा वार्षिक अहवाल सभागृहासमोर ठेवतील.
- (ग) नांदेड माथाडी व असंरक्षित कामगार मंडळ, नांदेड यांचा सन २०११-२०१२ व २०१२-२०१३ या वर्षाचा अनुक्रमे विसावा व एकविसावा वार्षिक अहवाल सभागृहासमोर ठेवतील.
- (घ) अहमदनगर माथाडी व असंरक्षित कामगार मंडळ, अहमदनगर यांचा सन २०११-२०१२ व २०१२-२०१३ या वर्षाचा वार्षिक अहवाल सभागृहासमोर ठेवतील.
- (ङ) औरंगाबाद माथाडी व असंरक्षित कामगार मंडळ, औरंगाबाद यांचा सन २०११-२०१२, २०१२-२०१३ व २०१३-२०१४ या वर्षाचा अनुक्रमे विसावा, एकविसावा व बाविसावा वार्षिक अहवाल सभागृहासमोर ठेवतील.
- (च) लातूर आणि उस्मानाबाद जिल्हा माथाडी व असंरक्षित कामगार मंडळ, लातूर यांचा सन २०१५-२०१६ या वर्षाचा पंचविसावा वार्षिक अहवाल सभागृहासमोर ठेवतील.
- (छ) नाशिक जिल्हा माथाडी व असंरक्षित कामगार मंडळ, (लासलगाव) यांचा सन २०१५-२०१६ या वर्षाचा सत्ताविसावा वार्षिक अहवाल सभागृहासमोर ठेवतील.
- (ज) जालना जिल्हा माथाडी व असंरक्षित कामगार मंडळ, जालना यांचा सन २०१५-२०१६ या वर्षाचा सत्ताविसावा वार्षिक अहवाल सभागृहासमोर ठेवतील.

- (झ) नाशिक माथाडी व असंरक्षित कामगार मंडळ, नाशिक यांचा सन २०१५-२०१६ या वर्षाचा एकतिसावा वार्षिक अहवाल सभागृहासमोर ठेवतील.
- (ट) किराणा बाजार व दुकाने मंडळ (बृहन्मुंबई, ठाणे आणि रायगड जिल्ह्यांकरिता) यांचा सन २०१४-२०१५ या वर्षाचा पंचेचाळीसावा वार्षिक अहवाल सभागृहासमोर ठेवतील.
- (ठ) महाराष्ट्र माजी सैनिक महामंडळ मर्यादित, पुणे यांचा सन २०११-२०१२, २०१२-२०१३ व २०१३-२०१४ या वर्षाचा अनुक्रमे दहावा, अकरावा व बारावा वार्षिक अहवाल सभागृहासमोर ठेवतील.

तीन : स्थगन प्रस्तावाच्या सूचना — (असल्यास) (म.वि.स. नियम १७ अन्वये).

चार : लक्षवेधी सूचना (म.वि.स. नियम १०५ अन्वये) :

(दिनांक ३ ऑगस्ट, २०१७ रोजी दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना क्रमांक १)

- (१) श्री.भाऊसाहेब कांबळे, अॅड. त्र्यंबक भिसे, सर्वश्री. अमित देशमुख, विनायकराव जाधव-पाटील, बसवराज पाटील, राधाकृष्ण विखे-पाटील, ज्ञानराज चौगुले, वि.स.स. तातडीच्या व सार्वजनिक महत्त्वाच्या बाबीकडे मदत व पुनर्वसन मंत्र्यांचे लक्ष वेधतील :-

"लातूर जिल्ह्यात माहे ऑगस्ट-सप्टेंबर, २०१६ मध्ये झालेल्या अतिवृष्टीमुळे, मांजरा, रेणा, तेरणा, आदि नद्यांना तसेच ओढे नाल्यांना आलेल्या पुरामुळे शेतीचे व सार्वजनिक मालमत्तेचे झालेले नुकसान, श्रीरामपूर (ता.राहुरी, जि.अहमदनगर) येथील शेतकऱ्यांनी सन २०१६ च्या खरीप हंगामातील पिक विमा हप्ता भरलेला असताना अतिवृष्टीमुळे व इतर कारणांमुळे नुकसान झालेल्या पिकांचे कृषी व महसूल विभागामार्फत पंचनामे करून नियमानुसार ४० दिवसांत शेतकऱ्यांना प्रधानमंत्री राष्ट्रीय पिक विमा योजनेअंतर्गत नुकसान भरपाई देण्याची तरतूद

असतांना कंपनीने अद्यापही नुकसान भरपाई न देणे, शेतक-यांचे १०० टक्के नुकसान ग्राह्य धरून सरसकट नुकसान भरपाई देण्याचे व ज्या शेतक-यांनी पिक विमा भरला नाही त्यांनाही पिक विमा रक्कमेत ५० टक्के रक्कम नुकसान भरपाई म्हणून देण्याचे शासनाने आश्वासन देऊनही त्याची अंमलबजावणी न होणे, विमा कंपनीने ड्रोनद्वारे नियमबाह्य पंचनामे करणे, NDRF अंतर्गत मदत मिळत नसल्यामुळे शेतकऱ्यांमध्ये पसरलेला असंतोष, परिणामी महसुल व कृषी विभागाने केलेल्या पंचनाम्याच्या आधारे सन २०१६ च्या खरीप हंगामातील पिक विमा नुकसान भरपाई व नैसर्गिक आपत्ती अंतर्गत मदत देण्याबाबत शासनाने करावयाची कार्यवाही व प्रतिक्रिया."

(दिनांक ४ ऑगस्ट, २०१७ रोजी दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना क्रमांक २)

(२) कु.प्रणिती शिंदे, अॅड. राहुल कुल, वि.स.स. तातडीच्या व सार्वजनिक महत्त्वाच्या बाबीकडे उच्च व तंत्रशिक्षण मंत्र्यांचे लक्ष वेधतील :-

"सोलापूर येथील शासकीय तंत्रनिकेतन पदविका अभ्यासक्रम हा टप्या-टप्याने बंद करण्याचा घेण्यात आलेला निर्णय, शासकीय तंत्रनिकेतन बंद न करता त्याच ठिकाणी उपलब्ध असलेल्या ३२ एकर जागेत शासकीय अभियांत्रिकी महाविद्यालय सुरु करण्याची नागरिकांची होत असलेली मागणी, या भागातील विद्यार्थ्यांवर शासनाने घेतलेल्या निर्णयामुळे अन्याय होत असल्याने नागरिकांमध्ये पसरलेला असंतोष, शासकीय तंत्रनिकेतन पदविका अभ्यासक्रम बंद होऊ नये यासाठी शासनाने करावयाची कार्यवाही व प्रतिक्रिया."

(३) श्री.अब्दुल सत्तार, वि.स.स. तातडीच्या व सार्वजनिक महत्त्वाच्या बाबीकडे आदिवासी विकास मंत्र्यांचे लक्ष वेधतील :-

"आदिवासी गटातील जमाती व नामसदृश्याचा फायदा घेणा-या बिगर आदिवासी गटातील जाती / जमाती मधील फरक स्पष्ट करणारी माहिती पुन्हा तपासून त्याबाबतचा अहवाल सादर करण्यासाठी तत्कालीन शालेय शिक्षण मंत्री श्री.सुधीर जोशी यांच्या अध्यक्षतेखाली समिती गठीत करणे, सदर समितीने आपला अहवाल शासनास सादर केला असणे, शासनाने या अहवालाचा अभ्यास करण्यासाठी आयुक्त, आदिवासी संशोधन व प्रशिक्षण संस्था, पुणे यांच्या अध्यक्षतेखाली पुन्हा समिती गठीत करणे, परंतु या समितीने सदर अहवालाचा सखोल अभ्यास करून अभिप्राय देणे संयुक्तिक होणार नसल्याचे शासनास कळविणे, शासनाने श्री.सुधीर जोशी यांच्या अध्यक्षतेखाली गठीत करण्यात आलेल्या समितीचा अहवाल स्विकारला आहे का कसे असा प्रश्न निर्माण झाला

असतानाही शासनाचे याकडे झालेले दुर्लक्ष, परिणामी राज्यातील आदिवासी जनतेत पसरलेला असंतोष, शासनाने सदर अहवाल स्विकारून या अहवालातील शिफारशींच्या अनुषंगाने करावयाची कार्यवाही व शासनाची प्रतिक्रिया."

- (४) सर्वश्री. मनोहर भोईर, भास्कर जाधव, सुभाष पाटील, भरतशेठ गोगावले, सदानंद चव्हाण, राजन साळवी, वि.स.स. तातडीच्या व सार्वजनिक महत्त्वाच्या बाबीकडे खारभूमी विकास मंत्र्यांचे लक्ष वेधतील :-

"उरण (जि.रायगड) येथील कोणी, केळवणे, खोपटा, कोप्रोली तसेच मोठी जुई येथील समुद्रकिना-यावर बांधण्यात आलेले बंधारे समुद्राला येणा-या उधाणामुळे कमकुवत होणे, समुद्राच्या मोठ्या भरतीच्या वेळी बंधारे फुटून खारे पाणी भातशेतीत शिरल्याने शेकडो हेक्टर जमिन नापिक होऊन खारे पाणी घरात शिरल्याने रहिवाश्यांना अन्यत्र राहण्यास जावे लागणे, यावर उपाय म्हणून खार जमीन विभागाने खोपटा ते कोप्रोली दरम्यान सात किमीच्या बंदिस्तीचे काम सुरु करणे, परंतु कंत्राटदाराला शासनाने निधी उपलब्ध करून न दिल्याने ते अपूर्णावस्थेत असणे, सदर बंधारे इतर आस्थापना स्वखर्चाने बांधण्यास तयार असून एमसीझेडएमए ची परवानगी न मिळाल्याने कामे अपूर्णावस्थेत असणे, समुद्र किनाऱ्यावरील भरती व लाटामुळे जमिनीची मोठ्या प्रमाणात धूप होऊन घरांची होत असलेली पडझड, याकरीता धूप प्रतिबंधक बंधारे बांधण्यासाठी सन २०१६-१७ मध्ये ४९ कामांना मंजूरी देऊन ४२ कामांची निविदा प्रक्रिया पूर्ण होऊनही पर्यावरण विभागाद्वारे किनारपट्टी नियमन क्षेत्राची मंजूरी न मिळाल्याने कार्यारंभ आदेश प्राप्त न होणे, कोकण भवन, रत्नागिरी व सिंधुदुर्ग पतन विभागांतर्गत मुंबई शहर व उपनगर, ठाणे, रायगड तसेच रत्नागिरी, सिंधुदुर्ग जिल्ह्यातील धूप प्रतिबंधक बंधार्यांच्या संरक्षित करावयाच्या कामांना ना हरकत प्रमाणपत्र मिळण्याबाबत प्रस्ताव देऊनही अद्याप मंजूरी न मिळणे, त्यामुळे समुद्र किनाऱ्यावरील मच्छिमार व नागरी वस्त्यांचे समुद्राच्या लाटांमुळे जिवित व वित्तहानी होण्याची निर्माण झालेली भीती, त्यामुळे मंजूर केलेल्या सर्व कामांना कार्यारंभ आदेश देवून धूपप्रतिबंधक बंधारे बांधण्याबाबत शासनाने करावयाची कार्यवाही व प्रतिक्रिया."

पाच : अल्पकालीन चर्चा (म.वि.स. नियम १०१ अन्वये) :

सर्वश्रीमती देवयानी फरांदे, मनिषा चौधरी, डॉ.भारती लव्हेकर, श्री.उन्मेश पाटील, प्रा.मेधा कुलकर्णी, श्री.अनिल गोटे, श्रीमती.मंदा म्हात्रे, श्री.संजय सावकारे, सर्वश्रीमती मोनिका राजळे, सीमा हिरे, श्री.सुधाकर भालेराव, प्रा.संगिता ठोंबरे, सर्वश्रीमती स्नेहलता कोल्हे, माधुरी मिसाळ, वि.स.स. पुढील सार्वजनिक महत्त्वाच्या बाबीवर चर्चा उपस्थित करतील :-

"लातूर शहरात ११ वर्षीय मुलीचे तिच्या आई-वडीलांच्या अपरोक्ष सांगली जिल्ह्यात लग्न लावून दिल्याप्रकरणी लातूर, एमआयडीसी पोलीस स्थानकात एका महिलेने दिनांक १ जुलै, २०१७ रोजी दाखल केलेला प्रथम खबरी अहवाल (एफ.आय.आर.) दहा व्यक्तींच्या टोळीने बनावट वधु-वर सुचक केंद्र स्थापन करून अल्पवयीन मुलींचे वयोवृद्ध पुरुषांबरोबर विवाह लावून देणे, त्यांच्या फोटोंचा गैरवापर करणे, ही टोळी अल्पवयीन मुलींचा मानसिक व लैंगिक छळ करून त्यांना आर्थिक आमिष दाखवून परराज्यात तसेच देशाबाहेर देखील विक्री करत असल्याचे निदर्शनास येणे, सदर टोळीने ३०० अल्पवयीन मुलींची केलेली तस्करी, याबाबत शासनाने तातडीने चौकशी करून संबंधित दोषींविरुद्ध कारवाई करण्याची व अशा प्रकारांना प्रतिबंध घालण्याच्या दृष्टीने राज्यातील महिलांना संरक्षण देऊन त्यांच्यात विश्वास निर्माण करण्याची आवश्यकता, याबाबत शासनाने करावयाची कार्यवाही व उपाययोजना."

सहा : शासकीय विधेयके :

(अ) पुरःस्थापनार्थ :-

- (१) सन २०१७ चे विधानसभा विधेयक क्रमांक ५३ - महाराष्ट्र अत्यावश्यक सेवा परिरक्षण विधेयक, २०१७.
- (२) सन २०१७ चे विधानसभा विधेयक क्रमांक ५४ - महाराष्ट्र दुकाने व आस्थापना (नोकरीचे व सेवाशर्तीचे विनियमन) विधेयक, २०१७.

(ब) विचार, खंडशः विचार व संमत करणे :-

- (१) (क) भारताच्या संविधानाच्या अनुच्छेद २१३ (२) (अ) आणि महाराष्ट्र विधानसभा नियम १५९ (२) अन्वये सर्वश्री विजय वडेटीवार, अमिन पटेल, हर्षवर्धन सपकाळ, प्रा.वीरेंद्र जगताप, सर्वश्री शशिकांत शिंदे, अजित पवार, भास्कर जाधव, जितेंद्र आव्हाड, संजय कदम, दिलीप वळसे-पाटील, हसन मुश्रीफ, अबु आजमी, डॉ.सतीश पाटील, सर्वश्री ओमप्रकाश उर्फ बच्चू कडू, सुरेश लाड, राहुल मोटे, दिपक चव्हाण, श्रीमती दिपीका चव्हाण, सर्वश्री जयदत्त क्षीरसागर, राजेश टोपे, पांडुरंग बरोरा, हनुमंत डोळस, वैभव पिचड, बाळासाहेब पाटील, जयंत पाटील, सुनील केदार, राणाजगजितसिंह पाटील, वि.स.स. यांचा प्रस्ताव :-

"ही विधानसभा सन २०१७ चा महाराष्ट्र अध्यादेश क्रमांक ९ — महाराष्ट्र कृषि उत्पन्न पणन (विकास व विनियमन) (सुधारणा) अध्यादेश, २०१७ नापसंत करते."

(ख) सन २०१७ चे विधानसभा विधेयक क्रमांक ४१ — महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०१७.

(ग) विधेयक संयुक्त समितीकडे पाठविण्याबाबत श्री.अस्लम शेख, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ४१ — महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(घ) विधेयक संयुक्त समितीकडे पाठविण्याबाबत श्री.विजय वडेटीवार, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ४१ — महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ४३ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ङ) विधेयक संयुक्त समितीकडे पाठविण्याबाबत श्री.राधाकृष्ण विखे-पाटील, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ४१ — महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ३५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(च) विधेयक संयुक्त समितीकडे पाठविण्याबाबत श्री.सुभाष उर्फ पंडितशेठ पाटील, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ४१ — महाराष्ट्र कृषि उत्पन्न पणन (विकास व विनियमन) (सुधारणा) विधेयक,

२०१७ विधानपरिषदेची सहमती घेऊन दोन्ही सभागृहांच्या ३२ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

विधेयक संयुक्त समितीकडे पाठविण्याबाबत श्री.हर्षवर्धन सपकाळ, प्रा.वीरेंद्र
(छ) जगताप, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ४१ - महाराष्ट्र कृषि उत्पन्न पणन (विकास व विनियमन) (सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या २१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) सन २०१७ चे विधानसभा विधेयक क्रमांक ४९ - महाराष्ट्र मुद्रांक (दुसरी सुधारणा) विधेयक, २०१७.

(३) (क) सन २०१७ चे विधानसभा विधेयक क्रमांक ५० - महाराष्ट्र जमीन महसूल संहिता (तिसरी सुधारणा) विधेयक, २०१७.

(ख) विधेयक संयुक्त समितीकडे पाठविण्याबाबत श्री.अस्लम शेख, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ५० - महाराष्ट्र जमीन महसूल संहिता (तिसरी सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ग) विधेयक संयुक्त समितीकडे पाठविण्याबाबत श्री.हर्षवर्धन सपकाळ, प्रा.वीरेंद्र जगताप, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ५० - महाराष्ट्र जमीन महसूल संहिता (तिसरी सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ११ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(क) विधानसभेने संमत केलेले विधेयके महाराष्ट्र विधानसभा नियमातील नियम १४१(१) अन्वये पुन्हा संमत करणे :-

सन २०१७ चे महाराष्ट्र विधानसभा विधेयक क्रमांक २० - भारतीय दंड संहिता आणि फौजदारी प्रक्रिया संहिता (महाराष्ट्र सुधारणा) विधेयक, २०१७.

(गुरुवार, दिनांक ३ ऑगस्ट, २०१७ रोजीच्या दिवसाच्या कामकाजाच्या क्रमात दर्शविण्यात आलेला परंतु पुढे ढकलण्यात आलेला प्रस्ताव)

सात : सर्वश्री अजित पवार, राधाकृष्ण विखे-पाटील, जयंत पाटील, पृथ्वीराज चव्हाण, दिलीप वळसे-पाटील, डॉ. पतंगराव कदम, शशिकांत शिंदे, विजय वडेटीवार, जितेंद्र आव्हाड, बाळासाहेब थोरात, अब्दुल सत्तार, भास्कर जाधव, प्रा. विरेंद्र जगताप, सर्वश्री हसन मुश्रीफ, सुनिल केदार, संदीप नाईक, गोपालदास अग्रवाल, मो.आरिफ नसीम खान, सुरेश लाड, अमित देशमुख, दिलीप सोपल, डि.एस. अहिरे, राणाजगजितसिंह पाटील, अॅड. यशोमती ठाकूर, सर्वश्री बबनराव शिंदे, मधुकरराव चव्हाण, राहुल मोटे, डी.पी.सावंत, कालिदास कोळंबकर, शिवेंद्रसिंह भोसले, बसवराज पाटील, राजेश टोपे, वसंतराव चव्हाण, दत्तात्रय भरणे, अमिन पटेल, बाळासाहेब पाटील, के.सी.पाडवी, कुणाल पाटील, संग्राम जगताप, काशीराम पावरा, श्रीमती दिपिका चव्हाण, सर्वश्री.हर्षवर्धन सपकाळ, राहुल बोद्रे, नितेश राणे, विजय भांबळे, वैभव पिचड, अमर काळे, पांडुरंग बरोरा, अमित झनक, रणजित कांबळे, श्रीमती अमिता चव्हाण, डॉ. संतोष टारफे, सर्वश्री शेख असिफ शेख रशिद, श्रीमती निर्मला गावीत, सर्वश्री अस्लम शेख, प्रा. वर्षा गायकवाड, सर्वश्री संग्राम थोपटे, भाऊसाहेब कांबळे, त्र्यंबक भिसे, कु. प्रणिती शिंदे, सर्वश्री सिध्दाराम म्हेत्रे, भारत भालके, जयकुमार गोरे, पंकज भुजबळ, प्रदिप जाधव-नाईक, दिपक चव्हाण, वि.स.स यांचा म.वि.स. नियम २९३ अन्वये प्रस्ताव :

"राज्यात मंत्रालयीन विभागामध्ये १२०० योजना कार्यरत असणे, केंद्र शासनाच्या धर्तीवर राज्य शासनाने आर्थिक काटकसरीच्या नावाखाली व निती आयोगाने दोन वर्षापूर्वी केलेल्या शिफारशीनुसार केंद्र शासनाने राज्याला दिल्या जाणाऱ्या १०० टक्के अनुदानाच्या ६६ योजना कमी करून त्या २८ वर आणणे, यावर्षी पशुसंवर्धन, दुग्धव्यवसाय, मत्स्यव्यवसाय, गृह, उर्जा, कामगार, नगरविकास इत्यादी विभागाच्या ७६ योजना वगळण्यात येणे, राज्याच्या नियोजन विभागाने काही योजना बंद अथवा काही योजनांचे एकत्रिकरण करून त्याची यादी तयार करणे, कृषी आणि उर्जा विभागाने योजना बंद करण्यात घेतलेला पुढाकार, राज्यातील शेतकऱ्यांना जाहीर केलेली कर्जमाफी व शासकीय कर्मचाऱ्यांना द्याव्या लागणाऱ्या सातव्या वेतन आयोगाची वेतनश्रेणी या पार्श्वभूमीवर राज्याच्या महसुलात घट होणार असल्याने शासकीय खर्चात ३० टक्के कपात करून शासनाने एकप्रकारे काटकसरीची

आणीबाणी जाहीर केल्याने राज्याच्या विकास कामांना/योजनांना बसलेली खीळ, अर्थसंकल्पात केलेली विकासनिधीची ५० टक्के रक्कमदेखील मार्चअखेर खर्च न झाल्याची बाब निदर्शनास येणे, परिणामी राज्य प्रगतीपथावर जाण्याऐवजी अधोगतीकडे वाटचाल करित असल्याची निर्माण झालेली भिती, विविध विभागाच्या योजना बंद करण्याचा शासनाने लावलेला सपाटा, यामुळे राज्यातील शेतकऱ्यांच्या मनात निर्माण झालेला असंतोष, शासनाने याप्रकरणी करावयाची कार्यवाही व उपाययोजना."

आठ : अॅड आशिष शेलार, सर्वश्री सुनिल प्रभु, अतुल भातखळकर, डॉ.अनिल बोंडे, श्री.राम कदम, डॉ.शशिकांत खेडेकर, श्री.किसन कथोरे, डॉ.संजय कुटे, सर्वश्री संतोष दानवे, राज पुरोहित, किशोर पाटील, अॅड.पराग अळवणी, सर्वश्री अनिल कदम, विजय काळे, हेमंत पाटील, सुरेश हाळवणकर, नारायण पाटील, अमित साटम, शिवाजीराव नाईक, उन्मेश पाटील, प्रशांत बंब, डॉ.राहुल पाटील, डॉ.आशिष देशमुख, श्री.अजय चौधरी, डॉ.सुनिल देशमुख, सर्वश्री शंभुराज देसाई, सुधाकर देशमुख, राजेश क्षीरसागर, नरेंद्र पवार, सुधाकर कोहळे, अमल महाडीक, डॉ.भारती लव्हेकर, सर्वश्री अतुल सावे, रणधीर सावरकर, बाबुराव पाचर्णे, चंद्रदिप नरके, सदानंद चव्हाण, अशोक पाटील, वि.स.स. यांचा २९३ अन्वये प्रस्ताव :

"राज्यात मराठा समाजाची अनेक वर्षांपासून आरक्षणाची मागणी असणे, राणे समितीच्या शिफारशींना अनुसरून मराठा समाजाला शिक्षण व नोकरीत १६ टक्के आरक्षण देण्याचा निर्णय शासनाकडून घेण्यात येणे परंतु त्या निर्णयाला मा.उच्च न्यायालयात आव्हान देण्यात आल्याने मा.न्यायालयाकडून मराठा आरक्षणाच्या निर्णयास स्थगिती मिळणे, ही स्थगिती उठविण्यासाठी शासन स्तरावर प्रयत्न सुरु असणे, गेल्या दोन दशकात शेतीची झालेली दूरवस्था, त्यामुळे केवळ शेतीवर अवलंबून असलेल्या ग्रामीण भागातील मराठा समाजाची आर्थिक स्थिती दिवसेंदिवस खालावत जाणे, परिणामी त्यांच्या मुलांची शैक्षणिक प्रगती न होणे, त्यामुळे इतर समाज गटांच्या तुलनेत आपण मागे पडतो याची खंत मराठा समाजाला अस्वस्थ करित असणे, त्याचे पडसाद राज्यातील जिल्हया-जिल्हयातून निघणा-या मराठा समाजाच्या विराट मोर्चातून प्रतिबिंबित होणे, राज्य शासनाकडून त्याची त्वरीत दखल घेण्यात येऊन राज्यातील तरुणांना शैक्षणिक व स्वयंरोजगार क्षेत्रात स्वावलंबी बनविण्याच्या दृष्टीने कौशल्य विकासाचे शिक्षण देण्याकरिता "स्कील इंडिया" योजना राबविण्यात येणे, आदिवासी भागातील मुलांसाठी शैक्षणिक साहित्य पुरविण्याकरिता "पंडित दीनदयाल उपाध्याय आदिवासी विकास योजना" राबविण्यात येणे, शासनाकडून आर्थिकदृष्ट्या दुर्बल घटकातील विद्यार्थ्यांना देण्यात येणारी शैक्षणिक शुल्कातील सवलत ६ लाख रुपयांपर्यंत वाढविण्याकरिता "राजर्षी शाहू महाराज शैक्षणिक शुल्क प्रतिपुर्ती योजना" राबविण्यात येणे, मागास आयोगाची निर्मिती करण्यात येणे, डॉ.पंजाबराव देशमुख

वसतीगृह निर्वाह वेतन योजना राबविण्यात येणे, वसतीगृहात राहणा-या मुलांना सुविधा पुरविण्याकरिता अण्णासाहेब पाटील आर्थिक मागास विकास महामंडळाची निर्मिती करून या मंडळाकरिता भरघोस आर्थिक तरतुद करण्यात येणे, केंद्र व राज्य शासनाच्या विविध योजनांची माहिती मिळण्याकरिता केंद्र शासनाची "सारथी योजना" राज्यात राबविण्यात येणे, या व इतर अनेक माध्यमातून राज्यातील आर्थिकदृष्ट्या दुर्बल घटक शैक्षणिकदृष्ट्या प्रगत होईल व त्याला कौशल्य विकासावर आधारित स्वयंरोजगार मिळून तो स्वावलंबी होऊ शकेल अशी शासनाची भूमिका असणे, याखेरीज मराठा समाजाकडून सातत्याने मराठा आरक्षणाची मागणी होत असल्याने हा विषय शासनाने मागासवर्ग आयोगाकडे सोपविला असणे, मागासवर्ग आयोगाने या विषयाचा सखोल अभ्यास करून लवकरात लवकर अहवाल देण्याची आवश्यकता, याबाबत शासनाने तातडीने करावयाची कार्यवाही व उपाययोजना."

नऊ : अर्धा-तास चर्चा (म.वि.स. नियम १४ अन्वये) :-

(सोमवार, दिनांक ०७ ऑगस्ट, २०१७ रोजीच्या बॅलेटद्वारे ठरविण्यात आलेल्या अर्धा-तास चर्चेच्या सूचना) (क्रमांक १ व २)

(१) श्री. सुरेश भोळे, वि.स.स.

"जळगाव नगरपालिकेत घरकुल योजनेसह राबविलेल्या विविध योजनांमध्ये गैरव्यवहार झाल्याबाबत" या विषयावरील श्री. उन्मेश पाटील, वि.स.स यांचा तारांकित प्रश्न क्रमांक ८९९८२ ला दिनांक २५ जुलै, २०१७ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

(२) श्री. वैभव नाईक, वि.स.स.

"सावंतवाडी (जि.सिंधुदुर्ग) तालुक्यातील पाणी टंचाई दूर करण्याबाबत" या विषयावरील श्री. वैभव नाईक, वि.स.स यांचा तारांकित प्रश्न क्रमांक ८५७३६ ला दिनांक २८ जुलै, २०१७ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

(३) श्री. भास्कर जाधव, वि.स.स.

"मुंबई शहरातील वरळी, नायगांव, डिलाईल रोड येथील बीडीडी चाळींच्या पुनर्विकासाबाबत" या विषयावरील श्री. भास्कर जाधव व इतर वि.स.स यांचा तारांकित प्रश्न क्रमांक ८४९३८ ला दिनांक २५ जुलै, २०१७ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

विधान भवन,

डॉ. अनंत कळसे,

मुंबई,
दिनांक : ७ ऑगस्ट, २०१७.

प्रधान सचिव,
महाराष्ट्र विधानसभा.